

# مختلف المذاہب لوگوں کا ساتھ رہنا

ایک اسلامی تفاظر

خرم مراد

ترجمہ: قاضی محمد اقبال / مسلم سجاد

(آخری قط)

تبديلی مذهب کی ذمہ داری

کسی نبی کا کبھی یہ مقصد نہیں رہا کہ وہ دوسروں کو جبر کے ذریعے اپنے ساتھ لائے۔ وہ بخوبی جانتے تھے کہ وہی اور صرف وہی حق پر ہیں، پھر بھی انہوں نے اپنے مخاطبین کو کبھی اپنا پیغام قبول کرنے پر مجبور کرنے کا راستہ اختیار نہیں کیا۔ ان کی ذمہ داری ابلاغِ حق پیغام پھیلانا، بات پہنچانا۔ ابلاغ کے مفہوم میں بات کرنا، مکالہ، آزادی تقریر اور آزادی انتخاب شامل ہے۔ قرآن، انبیاء اور ان کے مخاطبین کے مکالموں سے بھرا پڑا ہے۔ ہدایت کے راستے کا انتخاب یا گمراہ رہنا، رسول کے دائرہ اختیار سے باہر، انسان اور اس کے خدا کے درمیان ایک انفرادی معاملہ تھا۔ آنحضرت گوکثر بتایا گیا: ”(اے نبی) نصیحت کیے جاؤ۔ تم بس نصیحت ہی کرنے والے ہو، کچھ ان پر جبر کرنے والے نہیں ہو“ (الغاشیہ: ۸۸: ۲۱-۲۲)۔ اے نبی، ”تم جسے چاہو ہدایت نہیں دے سکتے، مگر اللہ جسے چاہتا ہے، ہدایت دیتا ہے اور وہ ان لوگوں کو خوب جانتا ہے جو ہدایت پانے والے ہیں“ (القصص: ۲۸: ۵۶)۔ ہدایت کے راستے پر لے آنا یا فیصلہ کرنا رسول کی

ذمہ داری نہیں ہے۔ نجات، مغفرت و بخشش یا سزا کے حوالے سے اللہ تعالیٰ کے آخری فیصلے میں رسول کا کوئی خل نہیں ہے۔ ”فیصلے کے اختیارات میں تمہارا کوئی حصہ نہیں ہے۔ اللہ کو اختیار ہے، چاہے انھیں معاف کرے، چاہے سزا دے کیونکہ وہ ظالم ہیں“۔ (آل عمرہ: ۳) (۱۲۸: ۳)

اسلام میں نبوت کے چند اہم پہلوؤں کا یہ انتہائی مختصر جائزہ کسی معاشرے میں مختلف بلکہ متفاہد سچائیوں کے دعوؤں کے باوجود مل جمل کر رہے کے لیے وسیع مضرات کی نشان دہی کرتا ہے۔ تمام بڑے مذاہب کا الہامی سرچشمہ ایک ہی ہے۔ بعض اختلافات جو بنیادی طور پر اتنے اہم نہیں ہیں اصلی الہامات کا حصہ تھے، بعض مختلف تہذیبوں اور انسانی فکر کے دھاروں سے ان کے باہمی تعامل سے وجود میں آئے۔ اختلافات کا یہ دوسرا دائرہ مذاہب کوختی سے ایک دوسرے سے جدا کرتا ہے۔ پھر بھی ان میں بہت سی بنیادی صدائیں مشترک ہیں۔ کوئی ایک طرف یہودیت، عیسائیت اور اسلام کے مابین اختلافات اور دوسری طرف ہندو مت اور بدھ مت کے مابین اختلافات کی طرف اشارہ کر سکتا ہے جن کی میرے خیال میں بالترتیب پیغمبرانہ اور صوفیانہ حیثیتوں سے غلط طور پر درجہ بندی کی گئی ہے۔ لیکن اگر آج یہ سوالات کھڑے ہوئے ہیں کہ کیا حضرت عیسیٰ علیہ السلام اپنے آپ کو وہی کچھ سمجھتے تھے اور وہی کچھ ہونے کا دعویٰ کرتے تھے جو بعد کی نسلوں نے انھیں سمجھا، تو کیا یہی سوالات رام، کرشن اور بدھا کے بارے میں نہیں کھڑے ہو سکتے؟

یہ ایک اہم کلتہ ہے کہ اسلام نظریہ نبوت کو صرف انھی تک محدود نہیں کرتا جن کا قرآن میں تذکرہ کیا گیا ہے۔ اس اصول کے بیان کے بعد کہ انہیاً ہر قوم کی طرف مبعوث کیے گئے، آگے چل کر کہا گیا ہے: ”اے نبی، تم سے پہلے ہم بہت سے رسول سمجھ چکے ہیں جن میں سے بعض کے حالات ہم نے تم کو بتائے ہیں اور بعض کے نہیں بتائے“۔ (المومن: ۷۸: ۳۰)

یہ بات کہ مسلمانوں نے اس اصول کو ان مذہبوں پر خوشی خوشی منطبق کیا جن سے انھیں واسطہ پڑا ہے، یعنی زرتشتی اور ہندو مذاہب، اس کے مذہبی اور معاشرتی مضرات ہیں، انھیں آسانی سے نظر انداز نہیں کیا جانا چاہیے۔

یہ نظریہ کہ تمام دوسرے مذاہب اپنے موجودہ پیروکاروں کے خیال کے مطابق اپنے سمجھ

اور اصل راستے سے دور ہو چکے ہیں، کسی میں المذہبی رشتہ اور اسلام کے مکمل سچائی کا حامل ہونے کے دعویٰ میں ایک بڑی رکاوٹ دکھائی دے سکتا ہے۔ لیکن پہلی بات تو یہ ہے کہ میرے خیال میں بعد کی نسلوں کے اسلام کے وطن کے بارے میں اسلام بھی وہی بات کہے گا، یعنی یہ کہ یہ اصل حقیقی اسلام سے مطابقت نہیں رکھتے۔ اگر اسلام دوسرے عقائد کے پیروکاروں کو ایسی زندگی برقرار تے دیکھتا ہے جو ان کی بانیوں کی تعلیمات کے خلاف ہیں تو وہ یہی بات مسلمانوں کی غالب اکثریت کے بارے میں بھی کہے گا۔ دوسرے یہ کہ شاید کوئی عقیدہ مضبوط، مؤثر اور زندہ نہیں رہ سکتا اگر اسے اس خود اعتمادی سے محروم کر دیا جائے کہ صرف وہی مکمل سچائی کا حامل ہے۔

اسلام دوسرے مذاہب کے نظام عقائد سے کلی طور پر متفق نہیں ہے تب بھی وہ غیر ملزم طور پر تسلیم کرتا ہے کہ ”وَهُوَ الَّذِي كَانَ لِيَتَّبِعُ“۔ اس طرح عبادت کے تمام مقامات صاف طور پر اللہ کی عبادت کے مقامات تسلیم کیے گئے ہیں۔ ”اگر اللہ لوگوں کو ایک دوسرے کے ذریعے دفع نہ کرتا رہے تو خانقاہیں اور گرجا اور معبد اور مسجدیں، جن میں اللہ کا کثرت سے نام لیا جاتا ہے، سب مسما کر کرڈیں جائیں“۔ (الحج ۲۲:۳۰)

کیا اسلامی نظریہ نبوت کتابوں میں ایک عقیدے اور تصور ہی کی حیثیت سے محفوظ رہا یا ثابت رویوں اور اعمال سے اس کا اظہار بھی ہوا؟ اس میں سے کچھ رویوں کا قرآن پاک میں تذکرہ کیا گیا ہے، مثلاً یہ کہ ایک مسلمان مسلمان نہیں رہے گا اگر وہ پہلے تمام اعیاً پر ایمان نہ لائے۔۔۔ اسی طرح قرآن پاک کا عقائد کے اختلافات کے باوجود دوسرے مذاہب کے ماننے والوں کے ساتھ خوردنوش اور شادی پیاہ کی اجازت انسانیت کی بنیاد پر معاشرے کی تخلیق کے لیے انقلابی مضرات رکھتا ہے۔

تاریخ میں مسلمانوں کا طرز عمل اور پالیسیاں کئی لحاظ سے قابلی اطمینان نہیں کہی جاسکتیں۔ مسلمان انسان ہی تھے اور اسی لیے خام تھے۔ لیکن ان میں جو اچھائی اور خیر کا غصر دکھائی دیتا ہے اس کی وجہ نبوت کے متعلق وہی خاص اسلامی نظریہ ہے۔ اس میں اچھائی یا خیر کا پہلو زیادہ نہیاں ہے۔ ہر چند کہ ہمارے موجودہ معیارات (عمل کتنا ہوتا ہے؟) کی رو سے اسے مثالی نہ کہا جا سکے، مثلاً عبادت کی آزادی اور نہ ہبی خود مختاری جو مسلم علاقوں میں بڑے وسیع

پیانے پر موجود تھی۔ لباس پر پابندی، عبادت گاہوں کی بجھوں کی تخصیص، دفاعی خدمات کے بجائے خصوصی تکلیف یعنی جزیہ، امتیازی درآمدی محال جیسی کچھ اکا دکامشالیں کم تر حیثیت کے ثبوت کے طور پر تیڈیں کی جاتی ہیں، لیکن آج کل کے بعض جدید اور مہذب معاشروں میں بھی پائی جانی مشکل نہ ہوں گی۔

### قرآنی احکامات جانئے کرے دو تناظر

بعض قرآنی احکامات کی سختی اور اسلام کے ابتدائی دور میں دوسرے مذاہب کے پیروکاروں کے خلاف بعض اقدامات اکثر لوگوں کو پریشان کرتے ہیں لیکن یہ مقام ان کے تنقیدی جائزے کا نہیں۔ ان کا تفصیلی جائزہ یہ ثابت کر سکتا ہے کہ جو کچھ بہت عرصے تک امر واقعہ سمجھا جاتا رہا ہے وہ دراصل صحیح نہیں تھا۔ لیکن انھیں سمجھنے کے لیے دو تا ظرخاء مددگار ثابت ہوں گے۔ پہلا یہ کہ یہ سیاسی دائرے سے تعلق رکھتے ہیں۔ محض اس لیے کہ کوئی ایک خاص عقیدے کے پیروکار ہے۔ اس کے خلاف کوئی اعلانات نہیں کیے گئے، کوئی کارروائیاں نہیں کی گئیں، کوئی اقدام نہیں کیا گیا۔ بے شک مذہبی جرکو بدترین ظلم اور کبیرہ گناہ (فتنه) قرار دیا گیا ہے۔ سیاسی بنیاد اس وقت واضح طور پر ظاہر ہوتی ہے جب کوئی قرآن کی مسلمانوں کو کفارتک سے اس وقت تک صدر جمی کرنے کی ہدایت دیکھتا ہے جب تک وہ مسلمانوں کے خلاف آمادہ شروع فساد نہ ہو جائیں۔ ”بعید نہیں کہ اللہ تمہارے اور ان لوگوں کے درمیان محبت ڈال دے جن سے آج تم نے دشمنی مولی ہی ہے۔ اللہ بڑی قدرت رکھتا ہے۔ وہ غفور و رحیم ہے۔“ اللہ تھیں اس بات سے تم سے جنگ نہیں کی ہے اور تھیں تمہارے گروں سے نہیں نکالا..... اللہ انصاف کرنے والوں کو پسند کرتا ہے۔“ وہ تھیں جس بات سے روکتا ہے وہ تو یہ ہے کہ تم ان لوگوں نے دوستی کرو جنہوں نے تم سے دین کے معاملے میں جنگ کی ہے اور تھیں تمہارے گروں سے نکالا ہے، اور تمہارے اخراج میں ایک دوسرے کی مدد کی ہے۔ ان سے جو لوگ دوستی کریں وہی ظالم ہیں۔“

دوسرے یہ کہ ہر پیغمبر معاشرے کا ایک پروجھ ناقد ہوتا ہے، ہم عصر یہود و نصاریٰ بھی اسی معاشرتی ماحول کا حصہ تھے۔ اس لحاظ سے قرآنی احکامات سابقہ پیغمبروں کی تعلیمات کی نسبت زیادہ نرم تھے۔ حضرت عیسیٰ علیہ السلام نے جو کہا وہ یہ ہے:

تم کتنے ظالم ہو! اے فریضیو! اے قانون سکھانے والو! اے ریا کار لوگو! تم سفیدی کیے گئے مقبروں کی طرح ہو جو بظاہر بہت خوش نہاد کھائی دیتے ہیں لیکن ان کے اندر پڑیاں اور لاشیں گل سڑ رہی ہیں..... پس تم عملًا اعتراف کرتے ہو کہ تم ان کی اولاد ہو جنہوں نے اعیاً کو قتل کیا۔ اے سانپو! اے سانپوں کے بچو! تم کیونکر تو قع رکھتے ہو کہ تم دوزخ کی آگ سے نج سکو گے۔

پس میں تھیں بتاتا ہوں کہ میں تمہارے پاس پیغمبر اور اہل دانش اور تعلیم دینے والے بھیجوں گا۔ تم ان میں سے بعض کو قتل کرو گے، بعض کو مصلوب کرو گے، اور بعض کو اپنے معبدوں میں کوڑے مارو گے اور شہر بہ شہر ان کا تعاقب کرو گے۔  
یر و علیم! تو اعیاً کو قتل کر دیتا ہے! اور اللہ کے بیسمی ہوئے رسولوں کو سنگسار کر دیتا ہے۔ (متی ۲۷:۳۷-۴۲)

یہاں عہد نامہ حقیق سے بھی چند سطیریں دی جاتی ہیں:

مجھے ان خوبیوں سے جو تم جلاتے ہو، سخت گھن اور کراہت محسوس ہوتی ہے۔ ان میں تمہارے گناہوں کی بدبور پیچی ہوتی ہے۔

تمہارے ہاتھ خون سے لٹھرے ہوئے ہیں۔ وہ شہر جو کبھی وفا کیش ہوا کرتا تھا، اب کسی بیسو اکار گڑھنگ احتیار کر گیا ہے۔ تمہارے راہنمابانی اور چوروں کے دوست ہیں۔ وہ ہر دم تھنے اور رشتوں مصوں کرتے رہتے ہیں۔ (یسیلیا: ۱۳-۲۳)

یہاں قرآن پاک کی چند آیات بھی درج کی جا رہی ہیں:

جب کبھی کوئی رسول تمہاری خواہشات نہ کے خلاف کوئی چیز لے کر تمہارے پاس آیا تو تم نے اس کے مقابلے میں سرکشی ہی احتیار کی۔ کسی کو جھلایا اور کسی کو قتل کر ڈالا۔ (البقرہ ۲: ۸۷)

آخر کار ان کی عہد فتنی کی وجہ سے اور اس وجہ سے کہ انہوں نے اللہ کی آیات کو جھٹلا یا اور متعبد پیغمبروں کو تاخت قتل کیا..... ان کے اس ظالمانہ رویے کی بنا پر..... اور اس بنا پر کہ یہ بکثرت اللہ کے راستے سے روکتے ہیں اور سود لیتے ہیں جس سے انھیں منع کیا گیا تھا اور لوگوں کے مال ناجائز طریقوں سے کھاتے ہیں (النساء: ۲۱:۳)

## نظریہ نجات

شاید کسی بھی مذہب کے اہم مسائل میں سے ایک نجات کا مسئلہ ہے۔ یہ جانچنا دل چھی سے خالی نہ ہوگا کہ اس حوالے سے مسلم عقائد، تصورات اور رویوں کی تکمیل میں اسلامی نظریہ نبوت کا کیا کردار ہے۔

اس لفاظ سے میرا خیال ہے کہ نجات کے اسلامی نظریے کا تین بیشتر اس کے نظریے نبوت سے ہوتا ہے۔ پہلے یہ کہ اسلام بہت واضح طور پر ایک معروف مذہب سے ملک ہونے، اور سچا ایمان رکھنے اور عمل صالح کے درمیان انتیاز کرتا ہے۔ یا جسے ہم دوسری قرآنی اصطلاح میں سچائی (الحق یا الدین یا آیات اللہ جو مطالب میں ایک ہیں) تلاش کرنے پانے، قبول کرنے، تقدیق کرنے اور اس کے مطابق زندگی گزارنے سے تعبیر کر سکتے ہیں۔ جہاں تک مسلمانوں کا تعلق ہے، قرآن نے ان کے لیے نزول کے وقت بھی (الذین امنوا) کے الفاظ استعمال کیے۔ اس کے دو مفہوم تھے۔ ایک وہ جو امت مسلمہ سے تعلق رکھتے ہیں اور دوسرے وہ جو واقعی ایمان رکھتے ہیں، (البقرہ: ۲۹:۵، ۱۳۶:۳، ۲۲:۲)۔ چنانچہ نجات کا انحصار محض امت مسلمہ سے تعلق رکھنے پر نہیں۔

دوسرے یہ کہ نجات کا راستہ آنحضرت صلی اللہ علیہ وسلم کی شخصیت کے ویلے یا تعلق پر منحصر نہیں۔ وہ بہت سے اپنیا میں سے ایک تھے گو کہ آخری پیغمبر تھے۔ اس کے کچھ ایسے اہم مضرمات ہیں جن کو ہم نظر انداز نہیں کر سکتے۔

کیا ضروری ہے کہ نجات کے لیے آنحضرت صلی اللہ علیہ وسلم کو سچا نبی تسلیم کیا جائے؟ میرا خیال ہے کہ اس سوال کے تمام پہلو اور اس پر مسلمانوں کے مختلف موقفوں پر تحقیق ابھی ہونا

ہے۔ البتہ یہ صاف دکھائی دیتا ہے کہ وہ لوگ جو آنحضرت صلی اللہ علیہ وسلم کو اللہ کا سچا نبی ہوتا پہچان پکے ہیں (یعرفون) انھیں اپنی نجات کے لیے انھیں سچا نبی تسلیم کرنا چاہیے۔ دوسرا الفاظ جو اس سلسلے میں استعمال ہوتا ہے وہ سَمِعُوا ہے، یعنی وہ جوان کی باتیں سنتے ہیں۔ لیکن لفظ سمع (سننا) قرآن پاک میں سننے کے طبعی فعل کے لیے استعمال نہیں ہوتا۔ یقیناً اس کی تعریف کرنے کی ضرورت ہے اور شاید قرآن ساعت میں قبولیت پر آمادگی کے لیے علم بھی شامل کرتا ہے۔

بہر کیف یہ دونوں الفاظ ان لاکھوں کروڑوں لوگوں کو شامل نہیں کرتے جھنوں نے آنحضرت صلی اللہ علیہ وسلم کا نام کبھی نہیں سنًا۔ ظاہر ہے کہ نجات کا کوئی دعویٰ مطلق نہیں ہے۔ شاید اسی لیے الغرائی نے کہا کہ اللہ تعالیٰ کی رحمت و کرم بہت سے عیسائیوں اور ترکوں کے لیے بھی ہے۔ جن لوگوں تک آنحضرت صلی اللہ علیہ وسلم کا نام بھی نہیں پہنچا، ان کے پاس ایک جائز عذر ہے۔ میرے خیال میں انھی باتوں کا اطلاق اسلام اور قرآن کے آخری وحی خداوندی ہونے پر کیا جاسکتا ہے۔

تیرے یہ کہ جو بات بڑی اہم ہے وہ یہ ہے کہ اسلام کے پیش نظر تمام نوع انسانی کو خداۓ واحد کی حاکیت کے تحت لانا ہے۔ لیکن یہ اسے اپنی ذمہ داری نہیں سمجھتا کہ کسی خاص فرد یا جماعت کو اپنے خداۓ واحد کے تصور اور طریقہ عبادت کی طرف لے آئے۔ اس کا کوئی ایسا الہی منصوب نہیں ہے کہ تمام نوع انسانی کو لازماً اسلام کی طرف پھر لائے یا نہیں۔ اقلیتوں کو اپنے علاقے سے نکال دے یا ان کا نام و نشان منادا۔ شاید یہ رسول میں صلیبیوں اور مسلمانوں کے داخلے کے وقت ان دونوں کے رویوں اور اقلیتوں کے مسائل کے مسلمانوں کے حل اور دوسروں کے حل میں فرق کی وجہ یہی ہے۔

چوتھی اور اہم بات یہ ہے کہ میری نظر میں اسلامی رویوں میں ان انسانی فیصلوں کا کہ کون سا شخص جنت میں جائے گا اور کون ہمیشہ کے جہنم میں کوئی مقام نہیں ہے۔ درحقیقت سختی سے منع کیا گیا ہے کہ انسان اللہ تعالیٰ کے فیصلوں کے بارے میں پہلے ہی کوئی رائے قائم کرے۔ روز قیامت اللہ تعالیٰ تمام مذہبی تنازعات کا فیصلہ کرے گا۔ ایک مسلمان خود اپنے بارے میں بھی یقین سے نہیں کہہ سکتا کہ آیا اسے نجات حاصل ہو گی یا نہیں۔ آنحضرت صلی اللہ علیہ وسلم نے ایک

موقع پر فرمایا تھا: ”ایمان یہم ورجا کے میں میں ہے۔“ -

ایک دوسری اہم روایت میں آپ نے ایک ایسے گناہ گار شخص کا قصہ سنایا تھا جس نے اپنی زندگی کے آخری لمحات میں اپنے جسم کو جلا دینے اور اپنی راکھ کو بکھر دینے کی وصیت کی تھی۔ اللہ تعالیٰ نے اس کی راکھ اکٹھی کی، اسے دوبارہ زندہ کیا اور اس سے پوچھا: تو نے ایسا کیوں کیا؟ اس نے جواب دیا: صرف تیرے خوف کی وجہ سے۔ اور وہ بخش دیا گیا۔

اس سلسلے میں حضرت عمرؓ کا یادگار قول خصوصی اہمیت کا حامل ہے: اگر روز قیامت میں یہ اعلان سنوں کہ سوائے ایک کے سب لوگ جنت میں جائیں گے تو مجھے یہ خوف ہو گا کہ یہ وہ شخص میں ہی نہ ہوں اور اگر یہ اعلان سنوں کہ سوائے ایک کے سب لوگ دوزخ میں جائیں گے تو میں یہ امید کروں گا کہ وہ ایک شخص میں ہی ہوں گا۔ مسلم رویے کی اس سے بہتر اور لکش نمایاںدگی نہیں کی جاسکتی۔

ہر مذہب کے اپنے اصولوں کی خفانیت پر قائم رہتے ہوئے، کیا اسلام میں نبوت کا تصور مختلف مذاہب کے لوگوں کے ساتھ رہنے کے لیے کسی ایک اہم راستے کی نشاندہی کرتا ہے؟ مجھے امید ہے کہ میں المذہبی اجتماعات میں اس سوال کی طرف زیادہ توجہ دی جائے گی۔

### نبی کریمؐ کی حیثیت کا تعین

ایک اور اہم اور متعلق سوال یہ ہے ہماری گفتگو کے دائرے سے طویل عرصے کے لیے باہر نہ ہونا چاہیے یہ ہے کہ کیا آنحضرت محمد صلی اللہ علیہ وسلم بھی اللہ کے پتے نبی تھے۔ وہ ان میں سے ایک تھے جن سے اللہ ہمکلام ہوا، اور جوانانیت کے سامنے درست طور پر دعویٰ کر سکتے ہیں کہ اللہ نے یہ کہا۔ اس سوال کو مناسب الفاظ میں اس طرح پیش کیا جا سکتا ہے: ”کیا قرآن اللہ کا کلام ہے؟“ یہ کہنا کہ آنحضرت صلی اللہ علیہ وسلم پر واقعی اللہ کی وحی آتی تھی، مسلم نقطہ نظر کا بیان ہے۔

کسی میں المذہبی نشست میں آسانی سے قرار دیا جا سکتا ہے کہ یہ پہلے ہی سے معلوم شدہ اور مسترد شدہ بات کا دعویٰ کرنے یاد ہرانے سے زیادہ کی کوشش نہیں ہے، یا یہ کہا جا سکتا ہے

کہ یہ کسی کے اپنے عقیدے کی سچائی کی گواہی دینا اور تبلیغ کرنا ہے جس کا نتیجہ یا نہ ہب کی تبدیلی ہوگی یا اختلافات کی شدت میں اضافہ، بعض دفعہ اول الذکر اور اکثر ثانی الذکر کی۔ مسلمانوں کے ساتھ ایک عشرے سے زائد کے مکالے میں اس مسئلے (issue) کی گہرائی میں اترنے کی بجائے اس سے پہلو کیوں بچایا جاتا رہا ہے؟ عموماً بحث اس ثابت مسئلے کے اندر اترنے کے بجائے اس کے قریب ہی سے گزر جاتی رہی۔ اس طرح، مکالے کے لیے تیار کیے جانے والے تمام بیانات، قراردادوں اور رہنمای خطوط میں اس کا جگہ نہ پانا قابلی توجہ ہے۔ ویکن II کا ناشر ایٹیٹ (Nastre estate) میں محمد گاہتی کہ اسلام تک کا تذکرہ نہیں ملتا۔ یا تو مذہبی مضرات اس موضوع پر بحث میں مانع ہیں یا اس راستے کو مختلف مذاہب کے افراد کے مابین دوستی کے لیے خطرات سے بھر پور سمجھا گیا، یا اس کے موقع نتائج کی قدر و قیمت اتنی میکوں تھی کہ اس کے لیے کوشش نہ کی گئی۔

اگر ہم مذہبی افراد کی حیثیت سے میں المذہبی تعلقات کے لیے ایک ایسا فرمیم درک تشکیل دینے کے لیے اپنے درمیان اتفاق و اختلاف کے دائروں کو حللاش کریں جو ہمیں ”ایک عالم گیر دنیا“ میں رہنے کے قابل بنا دیں تو ایسی صورت میں کیا ہمیں اس مسئلے سے زیادہ عرصے تک صرف نظر کرنا چاہیے؟ اور کیا ہم ایسا کر سکتے ہیں؟ یہ مستقبل کے کسی مذہبی مباحثے کے لیے جس میں مسلمان بھی شامل ہوں، ایک اہم سوال ہے۔ اگر شرکا خوف اور بے اعتمادی سے چھکنکارا حاصل نہیں کر سکتے اور سنجیدگی سے غور و فکر نہیں کر سکتے اور کم سے کم یہ کوشش نہیں کرتے کہ ان اختلافات کو ڈور کریں یا ان کے ساتھ زندہ رہنے کی کوشش کریں جنہوں نے ان کو پر تشدد طور پر جدا کر رکھا ہے تو وہ بھلا ”ایک عالم گیر دنیا“..... ایک مشترکہ انسانیت کے محبوب آورش کی طرف پیش قدمی کی امید کیونکر کر سکتے ہیں؟ اگر مکالمہ اپنی بقا کے لیے ہے تو ان بنیادی مسائل پر مشترکہ گفتگو کے علاوہ کوئی راستہ نہیں جو ناقابلِ عبور دکھائی دیتے ہیں۔

### مکالمہ کی بنیاد

اس کا مطلب یہ نہیں کہ ہم یہ امید کر لیں کہ کل صحیح یا مستقبل قریب کی کسی صحیح، اس مسئلے کا

کوئی حل مل جائے گا۔ بے شک ہماری زندگی میں کوئی حل نہ ملے لیکن کیا ہمیں کبھی نہ کبھی ان مسائل پر کھلی بحث کی کوشش کا آغاز نہیں کرنا چاہیے جو ہمارے باہمی بھگڑے اور فساد کی اصل جذبہ ہیں۔ اگر ایسا ہونا ہے تو آج ہی کیوں نہ ہو جائے؟ جیسا کہ پہلے کہا گیا ہے کہ اس طرح شاید یہ مسئلہ حل نہ ہو۔ لیکن یہ کم از کم زیادہ سنتے، زیادہ جانے، زیادہ سمجھنے، زیادہ اعتقاد و بھروسہ، زیادہ دوستی اور شاید زیادہ قرب کی جانب رہنمائی کرے گا۔

اس کا مطلب نہیں کہ ڈوری کی خلیج کو کم اہمیت دی جا رہی ہے۔ کوئی بھی چیز اسلام کو دوسرے مذاہب بالخصوص یہودیت و عیسائیت سے محمد (صلی اللہ علیہ وسلم) اور قرآن کے بارے میں اس کے دعویٰ سے زیادہ جدا نہیں کرتی۔ ایک طرف اس کے مضرات دینی ہیں۔ سادہ طور پر بیان کیے جائیں تو بے چک دکھائی دیتے ہیں۔ کوئی عیسائی جو آنحضرت صلی اللہ علیہ وسلم کو وہ کچھ سمجھے جو مسلمان سمجھتے ہیں تو وہ عیسائی نہ رہے گا۔ یہی بات یہودیوں کے بارے میں بھی کہی جا سکتی ہے اور اگر کوئی مسلمان آنحضرت صلی اللہ علیہ وسلم کو وہ سمجھنا چھوڑ دے جو وہ سمجھتا ہے تو وہ مسلمان نہیں رہتا۔ محمد صلی اللہ علیہ وسلم سے قطع نظر اسلام میں یہودیت اور عیسائیت سے اتنی بہت سی باتیں کم سے کم ظاہری طور پر مشترک ہیں کہ اسے بلا بچکا ہٹ یہودیت سے ماخوذ یا عیسائیت میں جزیں رکھنے والا مذہب کہہ سکتے ہیں۔ بلاشبہ بعض مغربی تحریروں میں یہودیت اور عیسائیت اس بارے میں مقابلہ کرتی نظر آتی ہیں کہ ان میں کون ولدیت میں زیادہ حصہ رکھتا ہے۔ اگر محمد صلی اللہ علیہ وسلم کے دعویٰ نبوت کا کافی نبوت بھرا مسئلہ نہ ہو تو ان میں سے کوئی بھی اس پنج کو گود لے سکتا ہے۔ دوسری طرف یہ مضرات معاشرے کے لیے اور ایک لادین شخص کے لیے جو صرف انسانی صورت حال ہی سے دل چھوٹی رکھتا ہے کچھ کم اہمیت نہیں رکھتے۔ اس لیے کہ جدید دور میں بھی مسلمان اپنی زندگیاں قرآن اور محمد صلی اللہ علیہ وسلم کی تعلیمات کے مطابق ڈھالنے کے متمنی ہیں جن کی دلگی صداقت پر وہ ایمان رکھتے ہیں اور اس کے لیے جدوجہد میں معروف ہیں۔ مزید برآں محمد صلی اللہ علیہ وسلم کو مغرب میں اسلام کے تصور کی تکمیل میں انتہائی نمایاں، انتہائی مرکزی اور انتہائی اہم مقام ہمیشہ حاصل رہا ہے اور آج بھی ہے۔ مسئلہ کتنا ہی گمیبر کیوں نہ ہو؟ قریب آنے میں مشکلات بلکہ ناممکنات کی نوعیت اور وسعت کیسی ہی ہو؟ ہم اس کام کو چاہے نتیجہ

خیز نہ پائیں، روحانی، دینی اور عملی طور پر مفید اور تحرک خیز پائیں ضرور گے۔ مذہبی لحاظ سے ایک مسلمان کی حیثیت صاف اور واضح، حقیقی اور غیر تغیر پذیر ہے۔ میں اس حقیقت کو حض بیان کرنا نہیں چاہتا بلکہ ایک قدم آگے جانا پسند کروں گا۔ میں آنحضرت صلی اللہ علیہ وسلم کی نبوت کے مسئلے پر مختلف نقطہ ہائے نظر تلاش کرنے اور متعین کرنے میں جو سوال اٹھیں ان کو متعین کرنے کی کوشش کروں گا خواہ میرے پاس کوئی قابلی قول جواب نہ بھی ہوں۔ مجھے امید ہے کہ مسلمان اور دوسرے مذاہب کے پیروکار جو ایک دوسرے سے کھلے دل سے ملنے کے لیے تیار ہیں، ان مسائل کا سامنا کریں گے اور اپنے محمد و دوائرے کے اندر لکھنے اور بولنے کی بجائے مختلف نظریات اور سوالات پر آمنے سامنے لفڑکو کریں گے اور ایک دوسرے کے نقطہ نظر کو سینیں گے۔ ذرائع اور حدود کا صرف وہ ہونے چاہیں جن پر ہم متفق ہیں۔ ان میں مغربی علمی روایت کے پروردہ زمرے، معیار اور ذرائع لازماً شامل یا باہر نہ ہونے چاہیں۔ بعض اوقات میں دیکھتا ہوں کہ قرآن پر ہی نہیں، بائبل کے لواز سے پر بھی بعض مغربی طریقوں کا اطلاق خصوصاً 'انسان اور خدا' اور 'خدا اور تاریخ' کے باہمی تعلق کے بارے میں پہلے سے طے شدہ تصورات پر بنی قیاس آرائی سے زیادہ نہیں۔

### نبوت کے تصور کا جائزہ

آنحضرت صلی اللہ علیہ وسلم کی نبوت کے مسئلے کا جائزہ لینے کے کئی طریقے ہو سکتے ہیں:  
 اولاً: نبوت کا تصور ہی سائنسی طریقے کے خلاف ہے۔ کوئی خدا نہیں ہے اور اگر پہ تو اسے انسانی تاریخ میں مداخلت کی کوئی ضرورت یا حق نہیں۔ مغرب کا ایک عام فرد انسانی زندگی کے ہر پہلو کو حصی مشاہدات و معلومات، تاریخ، عمرانی اقتصادی، ثقافتی پس منظر اور ماحول کی بنیاد پر وضاحت کرنا چاہے گا۔ ایسے انداز نظر سے ایسے مسائل پیدا ہوتے ہیں جو محمد صلی اللہ علیہ وسلم کی نبوت کے مسئلے سے زیادہ وسیع اور گہرے ہیں۔

ثانیاً: اللہ انسان سے ہم کلام ہوتا ہے لیکن اللہ کی انسان سے ہم کلامی کا کیا مطلب ہو سکتا ہے؟ یہ ہم بہت کم جانتے ہیں۔ اس زاویے کی جو تعمیر اسلام پیش کرتا ہے اور جیسا کہ یہودیت

اور عیسائیت میں بھی سمجھا جاتا ہے (جسے گب از من و سطی کی ترجمانی کہتا ہے) جدید سائنسی تصورِ جہاں کی روشنی میں قابلِ مدافعت نہیں ہے۔ اس کا یقیناً یہ مطلب نہیں کہ انسان جو وصول کرتا ہے وہ واقعۃ اللہ ہی کے الفاظ ہیں۔ وہ کسی صورت میں ابدی نہیں ہیں۔ جو بھی تحریب یا جذب ہو وصول کنندہ کی اپنی شخصیت، معاشرتی حیثیت اور اس کے نظریہ کائنات کے ساتھ میں ڈھلتا ہے۔ مثال کے طور پر عہد نامہ حقیق کے پیغمبر مسلمانوں کے عقیدہ وحی کے مطابق اللہ کا کلام وصول نہیں کرتے تھے۔ یہ طرزِ فکر اگرچہ عام نہیں، آنحضرت صلی اللہ علیہ وسلم کو ایک پیغمبر تسلیم کر سکتی ہے لیکن پیغمبر کے اپنے تصور کے مطابق، نہ کہ اس طرح جسم طرح مسلمان سمجھتے ہیں۔

مثال: ہر چند کہ اللہ انسان سے ہمکلام ہوتا ہے، اور تاریخ میں بھی اپنی ذات کی حد تک بھی مداخلت کرتا ہے، لیکن محمد صلی اللہ علیہ وسلم ایک پیغمبر نہیں تھے۔ یہاں سے یہ طرزِ فکر دراستوں میں بٹ جاتا ہے۔ اول: آنحضرت صلی اللہ علیہ وسلم نے جسے اللہ کا کلام سمجھا وہ ان کی اپنی اندر وہی آواز تھی، جو ان کے اپنے معاشرے کے تجربات، اپنے معاشرتی ماحول پر غور و تفکر اور اللہ کے بارے میں انہاک اور اس سوچ و بیچار کے نتیج میں کہ عرب کیا چاہتے تھے، ان کے اندر سے اٹھی تھی۔ وہ ایک مغلص لیکن خود فرمی میں بتلا انسان تھے۔ دوم: وہ (نحوہ باللہ) ایک جعلی شخصیت تھے۔ وہ اپنی تحریر کے مصنف تھے، جسے انہوں نے اپنے گرد و پیش کے مختلف ذرائع سے حاصل کیا تھا اور اسے کلامِ الہی کہہ کر پیش کیا تھا۔

اس نظریے کی کہ وہ ایک مغلص انسان تھے اگرچہ پیغمبر نہیں تھے دوسری ترجمانی جو میر (Jomier) نے آنحضرت صلی اللہ علیہ وسلم کے بارے میں مسکنی نقطہ نظر کی وضاحت کرتے ہوئے نسبتاً زیادہ قابلِ قبول اصطلاحات میں کی ہے۔ وہ آنحضرت صلی اللہ علیہ وسلم کو ایک عظیم نہبی راہنماء قرار دیتا ہے جنہوں نے، جیسا کہ اس نے تصور کی وضاحت کی ہے، ”زوال پذیر نہب میں بہت سے ثابت اضافے کیے..... وسیع منصوبہ نجات میں کچھ اصلاحات کیں..... انھیں ایک تاریخی مشن تفویض کیا گیا..... (اور اپنے آپ کو) اور عیسائیوں کو مخاطب کیا، مؤخر الذکر کو اپنی اقدار اور تشخص کے کھوڑا لئے کے خطرے سے آگاہ کرتے ہوئے“ یہ تمام نقطہ ہائے نظر کچھ سوال اٹھاتے ہیں جن پر ہم پھر کسی وقت بحث کریں گے، ان

میں سے چند پر یہاں گنتگوکی جاتی ہے۔

آخر ایسا کیوں ہے کہ جو لوگ نبوت کی مشکل میں وحی الہی پر یقین رکھتے ہیں وہ محمد صلی اللہ علیہ وسلم کو اللہ کا خیر بھرنیں پاتے؟ ظاہر ہے، اس لیے نہیں کہ وہ اس تصور کو خلاف عقل اور غیر سائنسیک سمجھتے ہیں، بلکہ اس لیے کہ ان کا خیال ہے کہ محمد صلی اللہ علیہ وسلم اس معیار پر پورے اترنے میں ناکام رہے ہیں جس پر کسی کو ایک پچھے پیغمبر کی حیثیت سے قبول کیا جاسکتا ہے۔ اس لیے یہ مناسب رہے گا اگر تحقیق و جستجو کو اس طور پر آگے بڑھایا جائے، معیارات کا تعین قطعیت سے کیا جائے، زیادہ تنقیدی نگاہ سے جائزہ لیا جائے، خصوصاً نبوت سے متعلق ان نظریات کی روشنی میں جود و طرفہ طور پر قابل قبول ہوں خواہ وہ انجیل میں آئے ہوں یا قرآن میں۔ اس کے بعد محمد صلی اللہ علیہ وسلم کی زندگی اور تعلیمات کو اس معیار پر پرکھا جاسکے گا۔ اس کا جواب اگرچہ نتیجہ خیز نہ ہوگا لیکن تحقیق تکمیل طور پر بے فائدہ بھی نہ ہوگی۔

مزید برآں یہ نظریہ کہ ہر چند کہ آنحضرت صلی اللہ علیہ وسلم اپنے دعوے میں پچھے نہیں تھے اور جو کچھ انہوں نے کہا ہمیشہ سچ نہیں تھا، پھر بھی وہ انتہائی اخلاص کے ساتھ اپنی باتوں کے کلام الہی ہونے پر یقین رکھتے تھے کیا اس بیان سے کہ وہ ایک مدعاً کاذب تھے زیادہ مضبوط ہے؟ ایک انداز نظر مصالحانہ اور مہذب ہے اور دوسرا مخالفانہ اور کھردار۔ لیکن کیا ان کا آخری نتیجہ یکساں نہیں ہے: محمد صلی اللہ علیہ وسلم کا دعویٰ سچا نہیں تھا۔ اس پر جو کچھ سوچا جاسکتا ہے وہ یہ ہے کہ یہ باتیں ان کی حیات میں ان کے سامنے پیش کی گئیں اور قرآن نے بہت صاف طور پر وضاحت اور قطعیت سے انھیں مسترد کیا۔ یہ الزام کہ وہ جو کچھ اللہ سے منسوب کرتے تھے اللہ کی طرف سے نہیں تھا، اسے نہ صرف جھٹلایا گیا ہے، بلکہ قرآن کے ہر صفحے پر جھٹلایا گیا ہے۔ یہی نہیں بلکہ یہ ثابت بات کہ یہ ممن جانب اللہ ہے اسے بھی کم نہیں دھرایا گیا ہے۔ بیشتر قرآنی سورتوں کا آغاز ہی اسی واضح بیان کے ساتھ ہوتا ہے۔ یہ یقین کرنا زیادہ مشکل نہیں کہ آنحضرت صلی اللہ علیہ وسلم ۲۳ سال کی طویل مدت تک اپنے رسول ہونے پر اصرار کرتے رہے اور اس کے بر عکس بات کی تردید ایں الفاظ میں کرتے رہے جو وہ خدا کی طرف منسوب کر رہے تھے اور پھر بھی وہ ایک مخلص انسان تھے۔ جس وقت وہ اپنی زبان میں وہ کچھ تحریر کرنے میں مصروف تھے جس کی

ہدایت ان کی اندر ورنی آواز دے رہی تھی یا وہ بیرونی ذرائع سے جانتے بوجھتے یہ مواد اکٹھا کر رہے تھے اس وقت اسی مسئلے پر دلائل میں مصروف تھے۔ تو کیا کوئی مغلص شخص ایسے تیز و تند تازعات میں مصروف ہو سکتا ہے جب کہ وہ اسی وقت اپنے آپ کو وہ کچھ ظاہر کر رہا تھا جو وہ حقیقتاً نہیں تھا۔ کیا وہ اپنے پیروکاروں کو ناقابل تغیر ایمان سے مالا مال کر سکتا ہے اور ان کی زندگیاں اپنے تصورات کے سانچے میں ڈھال سکتا ہے جب کہ وہ تمام عرصہ غلط شناخت کا شکار رہے؟ یقیناً غلط شناخت قرآن میں ایک تیز و تند استدلال کا سبب نہیں ہو سکتی۔ صرف ایک مدعا کا ذبب ہی اتنی ثابت قدمی کے ساتھ قطعی باتیں کر سکتا ہے۔

### نبی کریمؐ کا زمانہ نبوت

آنحضرت صلی اللہ علیہ وسلم کا زمانہ بھی بعض مسائل اخواتا ہے جن کا ہم جائزہ لے سکتے

ہیں:

آپؐ ان تمام پیغمبروں کے آخر میں، جن پر یہود و نصاریٰ اور مسلمان ایمان رکھتے ہیں، اور حضرت عیسیٰ علیہ السلام کے بھی بعد تشریف لائے۔ یہ مذہبی نظریہ نہیں بلکہ تاریخی حقیقت ہے۔ لیکن آپؐ نے کبھی تمام پیغمبروں سے بہتر اور اعلیٰ پیغمبر ہونے کا یا کسی تاریخی عمل کا نقطہ عروج ہونے کا دعویٰ نہیں کیا۔ یہ قرآن اور حدیث سے ثابت ہے، خواہ مسلمان انھیں ایسا مقام دیتے ہوں۔ قرآن مسلمانوں کو ہدایت کرتا ہے کہ وہ کہیں: ”لَا نَفِرُّ مِنْ أَحَدٍ مِنْ رَسُولِهِ“۔ ایک مرتبہ کسی صحابی نے آنحضرت صلی اللہ علیہ وسلم کو ان الفاظ میں مخاطب کیا: ”یا اشرف الخلوقات!“۔ آپؐ نے فرمایا: ”وَهُا أَبْرَاهِيمُ تَحْتَ..... خَلِيلُ اللَّهِ“۔ ایک موقع پر آپؐ سے پوچھا گیا: ”کس پیغمبر کا خاندان سب سے معزز و محترم ہے؟“ آپؐ نے جواب دیا: ”یوسفؐ کا خاندان۔ جو اس پیغمبر کے بیٹے تھے جس کا باپ بھی پیغمبر تھا، اور اس کے باپ ابراہیمؑ خلیل اللہ تھے“۔ ایک مرتبہ ایک مسلمان اور ایک یہودی میں اس بات پر جھگڑا ہو گیا کہ محمد صلی اللہ علیہ وسلم اور موسیؐ میں کون بہتر و برتر ہے۔ یہ معاملہ آپؐ کے سامنے پیش کیا گیا۔ آپؐ نے بخوبی سے مسلمان کی سرزنش کی اور مسلمانوں سے کہا کہ وہ موسیؐ اور دوسرے انبیاء کے مقابلے میں انؐ کی ستائیش اور مدعا

سرائی نہ کیا کریں۔ رچرڈ بیل (Bell) جیسے لوگ اسے یہودیوں کی خوشنودی حاصل کرنے اور انہیں پرچانے کے لیے پریشان حال حضور صلی اللہ علیہ وسلم کی سیاسی تدبیر سے تعبیر کریں گے لیکن کیا مسلمانوں کا دوسرا نے انبیاء علیہم السلام کے ہارے میں روایہ ان تعلیمات کے ساتھے میں ڈھلا ہوانہیں دکھائی دیتا؟

ولفریٹ اسمٹھ کا خیال ہے کہ یہ ایک انتہائی اہم بات ہے کہ کوئی مذہب زمانے کے لحاظ سے کسی دوسرے مذہب سے پہلے یا بعد آیا ہے۔ جو کسی کے بعد آئے وہ پہلے والے کے ساتھ سر پرستانہ روایہ رکھتا ہے۔ اس لیے عیسائیوں نے یہودیوں کی تمام کتب مقدسرہ کو اپنی انجیل میں جمع کر لیا ہے۔ یہ تاریخی نقطہ نظر مسلم رویے کے ایک پہلوکی توجیہ کر سکتا ہے لیکن وسیع تر پہلوکی مکجاہیش چھوڑتا ہے۔ اگر آنحضرت صلی اللہ علیہ وسلم اپنی بنیادی تعلیمات زندگی اور مشن کے ساتھ عہد نامہ تعلیق کے زمانے اور فضا میں پہنچا دیے جائیں تو وہ کیا ایک پتھر سے بڑھ کر بھی کچھ ہو سکتے تھے؟

### جدید اور قدیم کی بحث

آنحضرت صلی اللہ علیہ وسلم کی نبوت کی نوعیت کا اسلامی نقطہ نظر نہ کہ ان کی سچائی ہر چند کہ دونوں پاہم گر متعلق ہیں، ہماری توجہ ایک دوسرے اہم مسئلے کی طرف مبذول کرتے ہیں۔ وہ ہے اسلام کا سائنس اور رکنالوجی کے پیشی پر عمل اور جدیدیت کے پیدا کردہ مسائل سے عہدہ برآ ہونے کی صلاحیت۔ آنحضرت صلی اللہ علیہ وسلم پر ایمان جدیدیت کے مسئلے سے بہت قریبی طور پر مسلک ہے۔ کوئی وجہ نہیں کہ مسلمان دوسرے مذاہب کے افراد سے ملاقاتیں کرنے اور ان چیزوں کو معلوم کرنے اور ان کے مکنہ جواب دینے کے قابل نہ ہوں۔ جو چیز اس کام کو کہل ہنائے گی وہ یہ ہے کہ جواب کو جدیدیت کی پہلے ہی سے دی گئی شرائط کی بنیاد پر نہیں دیا جانا چاہیے جنہیں اس لیے قول کیا جائے کہ یہ فی نفسه درست ہیں۔ بعض اوقات محسوس ہوتا ہے۔۔۔ مجھے امید ہے کہ میں غلطی پر ہوں۔۔۔ مذہبی اجتماعوں کے شرکا ایسے طرزِ عمل کا مظاہرہ کرتے ہیں ہے کسی نے کھر درے اور ناشایستہ لیکن صاف اور واضح الفاظ میں یوں بیان کیا ہے: ”اسلام اور

مغرب کے مابین کوئی مکالمہ اس وقت تک نہیں ہو سکتا، نہ ہو گا جب تک کہ اسلام عورت اور سرزا کے بارے میں اپنی پوزیشن میں تبدیلی یا ترمیم پر آمادہ نہیں ہو جاتا۔ شاید استدلال اور تفہیم سے بیان کرنے اور سننے سے مغرب اور اسلام ایک دوسرے سے زیادہ سیکھ سکیں گے۔

ایک ممکنہ جواب یہ بھی ہو سکتا ہے کہ پہلے ہی سے طے شدہ سائنسی نظریے کے زیر اثر اسلام اس حد تک باتی رہ سکتا ہے جس حد تک عیسائیت مغرب میں باقی رہی ہے۔ کیا انسانیت کے وسیع تر مفاد میں اس امکان کو خوش آمدید کہنا چاہیے؟ کیا یہ نسل انسانی کے لیے بہتر ہو گا کہ اگر اسلام بھی اتنا کچھ کھودے ہتھا کہ صیاسیت نے کھویا ہے اور صرف اتنا بچائے جتنا اس نے بچایا ہے؟ کیا یہ بدستقی نہ ہو گی کہ دوسرے مذاہب خود اپنے مختلف روایل دینے میں ناکام رہیں؟ ہم زیادہ بہتر صورت حال میں (richer) ہوں گے اگر ہر مذہب اپنا الگ روایل ظاہر کرے اور بالکل اس طرح کا روایل نہ دے جس طرح کا عیسائیت نے سائنس اور عقل پرستی، اثباتیت اور انسان دوستی کے نظریات کے پہلے حلے کے خلاف ظاہر کیا تھا۔ کیا یہ کوئی اچھی بات ہو گی کہ ہم تمام مذاہب کو محض ہر آن بدلتے رہنے والے تجربی علوم کی روشنی میں معتبر رہنے کے لیے بڑی بڑی تبدیلیوں سے گزرنے پر مجبور کریں؟ یہ انسانی زندگی میں مذہب کے کردار اور اصل مقصد کو ہی ختم کر دے گا۔

یقین کہ ”قرون وسطیٰ“ کیا ہے اور ”جدید کیا ہے؟“، ”قرون وسطیٰ کا انسان کیا ہے؟“ اور ”جدید انسان کیا ہے؟“ اور ”جدید ذہنیت کیا ہے؟“ یہ سچھے میں بہت مددگار ثابت ہو گا کہ مغربی نظریات کے اثرات کا مقابلہ کرنے کے لیے دوسرے مذاہب کو اپنے جوابی اقدام کس طرح تکمیل دینا چاہیئیں۔ ظاہر ہے کہ قدیم اور جدید کے تصورات مغربی فکر کے پیدا کردہ ہیں جن کا ماذدوہ خاص راستہ ہے جس پر مغربی تہذیب نے ترقی کی ہے۔ اگر جدیدیت حصول علم کے واحد ذریعے کے طور پر سائنسیک اسلوب پیش کرتی ہے، اور اگر جدیدیت کا آغاز بقول ٹوئن بی اس طرح ہوا تھا کہ ”مغربی انسان نے اللہ کا نہیں بلکہ خود اپنا شکردا کیا تھا،“ تب واقعہ قدیم ذہنیت سے جس کا اعلان تھا: الحمد لله رب العلمين (تمام حمد و ثناء اللہ کے لیے ہے)، جدیدیت تک روحانی سفر کرنا آسان نہ ہو گا، نہ ایک عالم گیر دنیا کے مستقبل کے لیے ہی فائدہ مند ہو گا۔ اس

میں تک نہیں کہ سائنس اور تکنالوجی نے مذہبی عقائد کے لیے بہت سے سمجھیدہ چیلنج پیش کیے ہیں لیکن انسانیت کی بقا کے لیے ان کا چیلنج بہت زیادہ عکسین ہے۔ بلاشبہ مذاہب کو اپنے نظام عقائد وحی اور نبوت کے بارے میں اپنے نظریات، اپنی آسمانی کتابوں اور مذہبی لٹریچر اپنے اخلاقی ضوابط اور انسانی زندگی کو منضبط کرنے کے اپنے دعووں کے بارے میں اٹھائے گئے سوالات کے مناسب اور قابل قبول جواب دینے کی عظیم ذمہ داری کا سامنا ہے۔ لیکن ٹھیک اسی وقت اس قبر سے باہر نکلنے کا راستہ تلاش کرنے کی کوشش بھی، جو انسانیت کے وجود کے لیے خطرہ بنی ہوئی ہے۔ ان کی کچھ کم ذمہ داری نہیں ہے۔

### درپیش سنگین چیلنج

صرف سائنس اور تکنالوجی کو ہر اس مصیبت کی جزا قرار دینا جس میں آج کل کا انسان بتلا ہے مشکل ہی سے منصفانہ مؤقف قرار دیا جاسکتا ہے، لیکن شاید بغیر کسی خاص اختلاف کے یہ کہا جاسکتا ہے کہ سائنسی نقطہ نظر سے پیدا ہونے والے نظریہ ہائے حیات اور اخلاقی بندشوں سے آزادتری کی اندھادہند دوڑنے اسے مکمل تباہی کی دلیزی تک پہنچانے میں اہم کردار ادا کیا ہے۔ اسے ہلاکت عظیمی کی خبر دینے والوں کی مایوسانہ باتیں کہا جاسکتا ہے لیکن انسانوں کی غائب اکثریت کو درپیش حد درجہ غربت اور افلas، امیر اور غریب کے ماہین گھری اور وسیع ہوتی چیلنج، سلگتے ہوئے سیاسی قضیے، بڑھتے ہوئے میں الاقوامی قرضے، ان میں سے کوئی بھی یکا یک پھٹ کر ہمیں ایک ناقابل تصور تباہی کے 'ہولوکاست' کی طرف لے جاسکتا ہے۔ میرے خیال میں یہ ایک انتہائی عکسین نوعیت کا چیلنج ہے جس کا سامنا اہل مذہب کو کرنا چاہیے۔ ان کے مذہب مختلف ہو سکتے ہیں لیکن خطرہ ان سب کے لیے مشترک ہے۔ مذہب پر قابو پانے کے لیے ایتم بم آسمانی سے بنایا جاسکتا ہے لیکن ظاہر ہے کہ اگر ایک مرتبہ اس کی تباہ کاریوں کے دائرے کو پھیلنے دیا گیا تو یہ اپنا شکار ہونے والوں میں ان کے مذہب کی بنیاد پر تفریق نہ کرے گا۔

اس چیلنج کا واحد جواب، انتہائی اختصار کے ساتھ یہ ہے کہ ہر زمانے میں دیے جانے والے اللہ کے پیغام کو سناجائے:

میں نے ابراہیم کو منتخب کیا کہ وہ اپنے بیٹوں اور اپنی نسلوں کو میری اطاعت کی ہدایت دے اور حق و انصاف کی راہ و کھائے۔ (پیدائش: ۱۸:۱۹).

سوائے میرے کسی خدا کی عبادت نہ کرو۔ اپنے لیے آسمانوں اور زمین پر اور زیر زمین پانی میں کسی چیز کے لئے پیدا نہ کرو۔ (متی: ۵:۷-۸)

خلوصی دل سے اپنی روح اور ذہن کی پوری گھرائیوں کے ساتھ اپنے مالک اللہ سے محبت رکھو۔ یہ اس کا سب سے بڑا اور اہم ترین حکم ہے۔ دوسرا سب سے بڑا اہم حکم یہ ہے کہ اپنے ہمسائے سے بھی ولیٰ ہی محبت رکھو جیسی کہ تم اپنے آپ سے رکھتے ہو۔ (متی: ۳۷:۲۲-۳۹)

یہ مت سوچو کر میں مویٰ کے قانون اور دوسرے پیغمبروں کی تعلیمات منسون کرنے آیا ہوں۔ میں انھیں منسون کرنے نہیں آیا بلکہ ان کی تصدیق اور حقانیت واضح کرنے آیا ہوں۔ (متی: ۵:۱۷-۲۲)

آؤ ایک ایسی بات کی طرف جو ہمارے اور تمہارے درمیان یکساں ہے۔ یہ کہ ہم اللہ کے سوا کسی کی بندگی نہ کریں۔ اس کے ساتھ کسی کو شریک نہ ٹھہرائیں۔ اور ہم میں سے کوئی اللہ کے سوا کسی کو اپنارب نہ بنا لے۔ (آل عمران: ۳:۲۳)

شاید ہم ایسے مسائل کا کوئی حل ٹلاش نہ کر سکیں جنہوں نے ہمیں تقسیم کر رکھا ہے۔ یہ ان پر گفتگو سے احتراز کا کوئی معقول عذر نہیں لیکن ہم کافی مشترکہ ماذد دریافت کر سکتے ہیں تاکہ انھیں بکجا کریں۔ اس سلسلے میں ایک انتہائی چھوٹا ہوا سوال ہمیشہ باقی رہے گا: کیا ہم نہ ہب تسلیم کرنے والوں کی حیثیت سے مل رہے ہیں اور کیا ہمارا یہ ملنا اللہ کے ہماری زندگی کے لیے ہنانے گئے منصوبے کے مطابق، جیسا کہ ہم اسے سمجھتے ہیں، زندگی گزارنے میں ہمارا معاون ثابت ہو گا۔

### حوالی

۱۔ مثال کے طور پر دیکھیے ذکرہ بالا نوٹ (۵) اور برکت احمد A Muhammad and Jews: Reexamination نتی دہلي ۱۹۷۹ء

- ۱- ابو حامد الغزالی، *فصل الفرقہ بین الاسلام والزندق (مرتب)* (سلیمان Dunya، قاہرہ، ۱۹۸۱ھ/۱۹۶۱ء، ص ۲۰۶)
- ۲- جان پک، *God Has Many Names* (دی کے ملن پرس، لندن ۱۹۸۰ء)، ص ۸۵
- ۳- جان پک، *Truth and Dialogue* (شیلڈن پرس، لندن ۱۹۷۵ء)، ص ۱۵۲
- ۴- ریکھے نارمین ڈھیل کی کتاب: *Islam and the West: Making of an Image* (ایمن برگ، یونیورسٹی پرس، ایمن برگ، ۱۹۶۰ء)
- ۵- جان پک، *God Has Many Names* (حوالہ بالا، ص ۹۳)
- ۶- جان پک، *On Understanding Islam* (حوالہ بالا، ص ۲۹۳)
- ۷- (احمد وان ڈھیل)، "Muhammad A Prophet or a Great Religious Leader?"، امپریکٹ انٹرنیشنل، لندن، ج ۱۰، شمارہ ۱۳-۲۲، جولائی ۱۹۸۰ء، ص ۲



# STUDENT COUNSELING SERVICES

## بھروسہ وان ملک دا خلے + ویز

سٹوڈنٹ کونسلنگ سروسز (S.C.S) ریش کوئل سے رجسٹرڈ مستند ادارہ ہے جو 1993ء سے طلباء کو انگلینڈ، آرجنٹنیا، آسٹریلیا، کینیڈا اور گیرہ میں داخلے، ویزہ و پارٹ ٹائم جاب کے لئے رہنمائی کر رہا ہے۔ 200 سے زائد بھروسہ وان ملک طلباء میں 10 و فاقہ ادارہ کی ساکھ کا مظہر ہیں۔


**Head Office:**

Suite # 7, 5th Floor, Abrar Business Center, 25-Wahdat Road, Lahore-54600, Pakistan.  
 UAN: (92-42) 111-189-189, Tel: (92-42) 7534929-30, Fax: (92-42) 7534603.  
 E-mail: [info@myscs.org](mailto:info@myscs.org) Web: [www.myscs.org](http://www.myscs.org)

• راولپنڈی: 0431-733911	• پشاور: 091-844075
• گوجرانوالا: 0303-6783799	• ملتان: 061-512923
• فیصل آباد: 041-531155	• اوکاڑہ: 00221-869730
• رحیم یارخان: 0731-87553	• حیدر آباد: 00731-87553

قوی سطح کا معیاری رہائشی ادارہ

جدید اور مکمل اسلامی طرز تعلیم سے مزین



# غزالی کالج میں خواتین اسلام آباد

نہم تا اتم اے گلاسز

## تمہاریاں خصوصیات

جدید کمپیوٹر لیب

معیاری ہوٹل

اعلیٰ تعلیم یافتہ شاف

ترجمہ و تجوید قرآن پاک نیز درس قرآن کی صلاحیت پیدا کرنے کے لئے خصوصی کورسز

علمی، ادبی اور دینی معلومات کے لئے ہم انسابی سرگرمیاں

اسلامی کتب کی معیاری لائبریری

بین الاقوامی اسلامی یونیورسٹی میں داخلہ کی تیاری

بسانی تربیت اور کھلیں کے لئے سعی گراہند

انگلش / عربی اور خطاطی کے لئے خصوصی کورسز

دوسراشی تعلیم (سلامی، اردو، اور امور خانہ داری)

فیڈرل بورڈ اسکولز اسلام آباد کے میں ملکے میں

رزک کی منتظر طالبات بھی داخلہ کیلئے درخواست دے سکتی ہیں۔

اعزاز الحمد للہ! غزالی کالج کی پہلی F.Sc کلاس کا مجموعی رزلٹ 86% رہا۔ جبکہ آرٹس کا رزلٹ 100% رہا۔ ادارے کی 6 طالبات نے فیڈرل بورڈ سے کارلشپ حاصل کیا۔

واظلم فارم اور پا سائیکلیٹ میکونے کیلئے درج ذیل چیز پر برابر کریں یا باہن۔ 200 روپے کا ڈرافٹ بنا غزالی کالج برائے خواتین (بخارہ کو) ارسال کریں

بلکے باطحہ: ڈائریکٹر: غزالی کالج برائے خواتین بخارہ کو، اسلام آباد  
فون: 051-2230092 ٹیکس: 051-2232085  
ایمیل: gcwpk@yahoo.com  
ویب سائٹ: www.ghazali.edu.pk